
balarAmakavacham

बलरामकवचम्

Document Information

Text title : balarAmakavacha

File name : balarAmakavacha.itx

Category : kavacha, deities_misc

Location : doc_deities_misc

Transliterated by : Vishwas Bhide vrbhide at rediffmail.com <http://satsangdhara.net/>

Proofread by : PSA Easwaran, Vishwas Bhide

Description-comments : from Garga Samhita, BalabhadraKhanda, Adhyaya 12

Latest update : April 18, 2014

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 30, 2023

sanskritdocuments.org

बलरामकवचम्



दुर्योधन उवाच -

गोपीभ्यः कवचं दत्तं गर्गाचार्येण धीमता ॥

सर्वरक्षाकरं दिव्यं देहि मह्यं महामुने ॥ १ ॥

प्राङ्घ्रिपाक उवाच -

स्नात्वा जले क्षौमधरः कुशासनः पवित्रपाणिः कृतमन्त्रमार्जनः ॥

स्मृत्वाथ नत्वा बलमच्युताग्रजं संधारयेद्धर्मसमाहितो भवेत् ॥ २ ॥

गोलोकधामाधिपतिः परेश्वरः परेषु मां पातु पवित्रकीर्तनः ॥

भूमण्डलं सर्षपवद्विलक्ष्यते यन्मूर्ध्नि मां पातु स भूमिमण्डले ॥ ३ ॥

सेनासु मां रक्षतु सीरपाणिर्युद्धे सदा रक्षतु मां हली च ॥

दुर्गेषु चाव्यान्मुसली सदा मां वनेषु सङ्कर्षण आदिदेवः ॥ ४ ॥

कलिन्दजावेगहरो जलेषु नीलाम्बरो रक्षतु मां सदाश्रौ ॥

वायौ च रामोऽवतु खे बलश्च महार्णवेऽनन्तवपुः सदा माम् ॥ ५ ॥

श्रीवासुदेवोऽवतु पर्वतेषु सहस्रशीर्षा च महाविवादे ॥

रोगेषु मां रक्षतु रौहिणेयो मां कामपालोऽवतु वा विपत्सु ॥ ६ ॥

कामात्सदा रक्षतु धेनुकारिः क्रोधत्सदा मां द्विविदप्रहारी ॥

लोभात्सदा रक्षतु बल्वलारिमोहात्सदा मां किल मागधारिः ॥ ७ ॥

प्रातः सदा रक्षतु वृष्णिधुर्यः प्राह्णे सदा मां मथुरापुरेन्द्रः ॥

मध्यन्दिने गोपसखः प्रपातु स्वराट् पराह्णेऽवतु मां सदैव ॥ ८ ॥

सायं फणीन्द्रोऽवतु मां सदैव परात्परो रक्षतु मां प्रदोषे ॥

पूर्णे निशीथे च दुरन्तवीर्यः प्रत्यूषकालेऽवतु मां सदैव ॥ ९ ॥

विदिक्षु मां रक्षतु रेवतीपतिर्दिक्षु प्रलम्वारिरधो यदूद्ग्रहः ॥

ऊर्ध्वं सदा मां बलभद्र आरात्तथा समन्ताद्बलदेव एव हि ॥ १० ॥

अन्तः सदाव्यात्पुरुषोत्तमो बहिर्नागेन्द्रलीलोऽवतु मां महाबलः ॥

सदान्तरात्मा च वसन् हरिः स्वयं प्रपातु पूर्णः परमेश्वरो महान् ॥ ११ ॥

देवासुराणां भयनाशनं च हुताशनं पापचयेन्धनानाम् ॥

विनाशनं विघ्नघटस्य विद्धि सिद्धासनं वर्मवरं बलस्य ॥ १२ ॥

इति श्रीगर्गसंहितायां बलभद्रखण्डे

स्तोत्रकवचवर्णनं नाम द्वादशोऽध्यायः ॥ ग. सं. अध्याय १२ ॥

Garga Samhita, BalabhadraKhanda, Adhaya 12

Encoded by Vishwas Bhide vrbhide at rediffmail.com <http://satsangdhara.net/>

Proofread by PSA Easwaran



balarAmakavacham

pdf was typeset on August 30, 2023



Please send corrections to sanskrit@cheerful.com

